

సాటాపూర్ గేట్ వద్ద గుర్తు తెలియని వాహనం"ఢీ" కొని వృద్ధునికి గాయాలు....

ఎడపల్లి,జనవరి 21: (ప్రజా గళం): ఎడపల్లి మండలం సాటాపూర్ గేట్ వద్ద గుర్తు తెలియని వాహనం"ఢీ"కొని వృద్ధుడికి తీవ్ర గాయాలు అయ్యాయి. సైకిల్ పై వెళ్తున్న ఓ వృద్ధుడినివాహనం"ఢీ"కొట్టడం తో తీవ్ర గాయాలైన వృద్ధుడిని 108 ఆంబులెన్స్ లో చికిత్స నిమిత్తం బోధన్ ప్రభుత్వ జిల్లా ఆసుపత్రికి తరలించారు. గాయవద్ద వృద్ధుడు రెంజల్ మండలం తాడే బిలోలి గ్రామానికి చెందినట్లుగా గుర్తించారు. గాయవద్ద వృద్ధుడి పరిస్థితి విషమంగా ఉన్నట్లు తెలిసింది.

నివాసగుడిసె కాలిపోయి నిరాశ్రయులైన బాధిత కుటుంబానికి బియ్యం,ఆర్థిక సహాయం అందించిన మాజీ సర్పంచ్ రవీందర్ గౌడ్...

ఎడపల్లి,జనవరి 21: (ప్రజా గళం) ఎడపల్లి మండలం కుర్నాపల్లి గ్రామంలో కాశి గొల్ల శివ కుమార్ అనే వ్యక్తికి చెందిన పూరిగుడిసె మంగళవారం ప్రమాదవశాత్తు అగ్ని ప్రమాదంలో పూర్తిగా దగ్ధం అయ్యింది. ఈ అగ్ని ప్రమాదంలో ఆస్తి నష్టం తీవ్రంగా జరిగింది. దింతో అగ్ని ప్రమాదంలో నష్టపోయిన బాధి తుడికి కుర్నాపల్లి గ్రామ మాజీ సర్పంచ్ దుబ్బాక సావిత్రి రవీందర్ గౌడ్.30 కిలోల బియ్యాన్ని అలాగే 3,000 రూపాయల నగదు రూపంలో ఆర్థిక సహాయాన్ని అందజేశారు. ఈ కార్యక్రమంలో బిఆర్ఎస్ నాయకులు మాజీ ఉపసర్పంచ్ మహేష్ కుమార్ గౌడ్. సాసైలే మాజీ డైరెక్టర్ పరశురాం గౌడ్,కొప్పుల సంతోష్ రెడ్డి, తాడేం కృష్ణ, షేక్. అల్-ఫా. షేక్. మోబిన్. కొండ సాయన్న, సిరికొండ బాలయ్య యాదవ్. హైమన్,ఇంతియాజ్,వార్డు సభ్యులు,విట్టల్ గౌడ్,ఇష్మ సాయిలు,రాజు,బి ఆర్?స్ నాయకులు తదితరులు పాల్గొన్నారు.

మున్సిపల్ ఎమ్మెల్యేల నిర్వహణకు పకడ్బందీ ఏర్పాట్లు : కలెక్టర్ ఇలా త్రిపాలి



నిజామాబాద్, జనవరి 21 (ప్రజా గళం ప్రతినిధి): జిల్లాలోని నిజామాబాద్ నగర పాలక సంస్థతో పాటు బోధన్, ఆర్మూర్, థీంగల్ మున్సిపాలిటీల ఎన్నికలను ప్రశాంత వాతావరణంలో నిర్వహించేందుకు పకడ్బందీ ఏర్పాట్లు చేస్తున్నామని కలెక్టర్ ఇలా త్రిపాలి తెలిపారు. మున్సిపల్ ఎన్నికలకు త్వరలో షెడ్యూల్ విడుదల కానున్న నేపథ్యంలో రాష్ట్ర ఎన్నికల కమిషనర్ రాణీ కుమూదిని బుధవారం నిజామాబాద్, ఖమ్మం, వరంగల్, కామారెడ్డి తదితర జిల్లాల కలెక్టర్లతో వీడియో కాన్ఫరెన్సు ద్వారా ఎన్నికల నిర్వహణ ఏర్పాట్లపై సమీక్ష నిర్వహించారు. ఈ సందర్భంగా కలెక్టర్ ఇలా త్రిపాలి మాట్లాడుతూ, మున్సిపల్ ఎన్నికల

ప్రతి అక్షరం... ప్రజల పక్షం....

ప్రజాగళం

తెలుగు దినపత్రిక

గురువారం 22-01-2026

వయో వృద్ధుల కోసం అందుబాటులో డే కేర్ సెంటర్. ప్రారంభోత్సవం చేసిన ప్రభుత్వ సలహాదారు, కలెక్టర్..



నిజామాబాద్, జనవరి 21 (ప్రజా గళం ప్రతినిధి)) వయో వృద్ధుల సంక్షేమాన్ని కాంక్షిస్తూ డేకేర్లోనే మరెక్కడా లేనివిధంగా తెలంగాణలో తొలిసారిగా రాష్ట్ర ప్రభుత్వం ప్రణామ్ కార్యక్రమం అమలుకు శ్రీకారం చుట్టిందని, ఇందులో భాగంగా ఆయా జిల్లాలో వృద్ధుల కోసం డే కేర్ సెంటర్లను ఏర్పాటు చేస్తోందని ప్రభుత్వ సలహాదారు పి.సుదర్శన్ రెడ్డి వెల్లడించారు. నిజామాబాద్ నగరంలోని రెడ్ క్రాస్ సొసైటీ భవనంలో వృద్ధుల కోసం సూతనంగా నెలకొల్పిన డేకేర్ సెంటర్ ను కలెక్టర్ ఇలా త్రిపాలి తో కలిసి ప్రభుత్వ సలహాదారు సుదర్శన్ రెడ్డి బుధవారం లాంచనంగా ప్రారంభోత్సవం చేశారు. ఈ సందర్భంగా ఆయన మాట్లాడుతూ, సమాజ అభివృద్ధిలో వృద్ధుల సంక్షేమం అత్యంత కీలకమని, వృద్ధులకు ఆరోగ్య సంరక్షణ, మానసిక ఆత్మస్థైర్యం పెంపొందించడం, గౌరవప్రదమైన జీవన విధానం కల్పించాలనే సదాశయంతో ప్రభుత్వం డే కేర్ సెంటర్లను అందుబాటులోకి తెచ్చిందని అన్నారు. వార్షికోదశకు చేరుకున్న తల్లిదండ్రులను పిల్లలు నిర్లక్ష్యం చేయకుండా వారి పట్ల ప్రేమ, అప్యాయతలతో వ్యవహరించాలని హితవు పలికారు. ఈ విషయమై ప్రభుత్వం కూడా సానుకూల దృక్పథంతో పలు కీలక నిర్ణయాలు తీసుకుందని, తల్లిదండ్రుల ఆలనా

పాలనను పట్టించుకోని ఉద్యోగుల జీతాల నుండి కొంత మొత్తాన్ని తల్లిదండ్రులకు చెల్లిస్తామని ఇటీవలే ఉద్యోగ నియామక పత్రాల అందజేత కార్యక్రమం సమయంలో ముఖ్యమంత్రి రేవంత్ రెడ్డి వెల్లడించారని గుర్తు చేశారు. వృద్ధులకు ఆరోగ్య సేవలు అందించే వైద్యులు కూడా మానవతా దృక్పథంతో వ్యవహరించాలని, అవసరం మేరకు వారికి ఔషధాలు ప్రిస్క్రిప్ట్ చేయాలని హితవు పలికారు. కాగా, రెడ్ క్రాస్ సొసైటీ ద్వారా తలసేమియా, సికిల్ సెల్ వ్యాధి గ్రస్తులకు అందిస్తున్న సేవలను ప్రభుత్వ సలహాదారు సుదర్శన్ రెడ్డి ప్రశంసించి, తన కోటా నిధుల నుండి రూ. 15 లక్షల నిధులు మంజూరు చేశారు. కలెక్టర్ ఇలా త్రిపాలి మాట్లాడుతూ, వృద్ధులకు మానసిక ఆనందం, సామాజిక అనుబంధం వంతుతూ, అవసరమైన సేవలు అందించడం కోసం ఏర్పాటు చేసిన డే కేర్ సెంటర్ ను సమర్థవంతంగా నిర్వహిస్తూ, నిజామాబాద్ జిల్లాను ఆదర్శంగా నిలుపాలని అన్నారు. ఒంటరితనంతో బాధపడే వృద్ధులకు ఈ సెంటర్ ఎంతో ఉపయోగపడుతుందని తెలిపారు. ప్రభుత్వ తోడ్పాటుతో రెడ్ క్రాస్ ద్వారా ఇలాంటి కార్యక్రమాలు మరింతగా విస్తరించాల్సిన అవసరం ఉందని అన్నారు. ముఖ్యంగా వృద్ధులకు నాణ్యతతో కూడిన బలవర్ధకమైన పోషిక ఆహారం అందించాల్సిన

అవసరం ఉంటుందన్నారు. సీనియర్ సిటిజన్స్ తాము వృద్ధాప్యంలోకి చేరుకున్నామనే ఆలోచనను విడనాడి, ఆత్మవిశ్వాసంతో, ఆహ్లాదకరంగా జీవనం గడపాలని ఉద్ఘోషించారు. డే కేర్ సెంటర్ పై అంతస్తులో ఉన్నందున వృద్ధుల సౌకర్యార్థం లిఫ్ట్ ను ఏర్పాటు చేయిస్తామని అన్నారు. డే కేర్ సెంటర్ లో అందుబాటులో ఉన్న సదుపాయాలను పరిశీలించిన ప్రభుత్వ సలహాదారు సుదర్శన్ రెడ్డి, కలెక్టర్ ఇలా త్రిపాలి, వయో వృద్ధులు ఈ కేంద్రాన్ని సద్వినియోగం చేసుకోవాలని కోరారు. ఈ కార్యక్రమంలో రాష్ట్ర ఉర్దూ అకాడమీ చైర్మన్ తాహిర్ బిన్ హందాస్, సహకార సంఘాల యూనియన్ లిమిటెడ్ చైర్మన్ మోహన్ రెడ్డి, డి.సి.సి.బి మాజీ చైర్మన్ కుంటరమేష్ రెడ్డి, జిల్లా మహిళా సంక్షేమ అధికారిణి రసూల్ బీ, జిల్లా వైద్య ఆరోగ్య శాఖ అధికారిణి రాజశ్రీ, రెడ్ క్రాస్ జిల్లా చైర్మన్ బుస్సం అంజనేయులు, రాష్ట్ర కార్యవర్గ సభ్యులు తోట రాజశేఖర్, కోకాడకారి కరిపే రవీందర్, కార్యదర్శి గోక అరుణ్ బాబు, బోధన్ డివిజన్ చైర్మన్ బసవేశ్వర రావు, ఎం.సి మెంబెర్స్ సూర్య నారాయణ, శ్రీనివాసులు, వెంకట కృష్ణ, హన్మంత రావు, వినియోగదారుల ఫోరమ్ అధ్యక్షులు రాజేశ్వర్, సీనియర్ సిటిజన్స్ ఫోరమ్ ప్రతినిధులు భూమన్న దయానంద్, పెన్షనర్స్ అసోసియేషన్ నాయకుడు చందూర్ తదితరులు పాల్గొన్నారు.

ప్రతి ఒక్కరు రోడ్డు భద్రత నియమాలను పాటిస్తూ, తప్పనిసరిగా హెల్మెట్ ధరించాలి.

సురక్షితంగా బయటకు వచ్చిన వాహనదారులు,సురక్షితంగా ఇల్లు చేరుకోవాలి. ప్రభుత్వ ప్రధాన సలహాదారు,బోధనమౌల్యే పొద్దుటూరి సుదర్శన్ రెడ్డి సూచన. దూపల్లి గేట్ వద్ద పోలీస్ శాఖ ఆధ్వర్యంలో రోడ్డు భద్రతపై అవగాహన.

ఎడపల్లి,జనవరి 21: (ప్రజా గళం) ప్రతి ఒక్కరు రోడ్డు భద్రత నియమాలను పాటించి ప్రమాదాలు జరగకుండా నివారించుకోవాలని ప్రభుత్వ ప్రధాన సలహాదారు,బోధన్ ఎమ్మెల్యే,పొద్దుటూరి. సుదర్శన్ రెడ్డి సూచించారు.బుధవారం బోధన్- నిజామాబాద్ ప్రధాన రహదారిపై,ధూపల్లి గేట్ వద్ద పోలీసు శాఖ ఆధ్వర్యంలో ఏర్పాటుచేసిన “అరెయ్ అలైవ్”అవగాహన కార్యక్రమంలో ఎమ్మెల్యే పాల్గొని మాట్లాడారు.అంతకుముందు విద్యార్థులకు,వాహనదారులకు రోడ్డు భద్రతపై అవగాహన కల్పించారు. పోలీస్ శాఖ తరపున వాహనదారులకు హెల్మెట్ లను ఎమ్మెల్యే సుదర్శన్ రెడ్డి పంపిణీ చేశారు.ఈ సందర్భంగా ఎమ్మెల్యే మాట్లాడుతూ..ప్రభుత్వం కూడా ప్రయాణికుల ఇక్కట్లను గమనించి ప్రభుత్వ శాఖల ద్వారా పలు సూచనలు అందజేస్తుందని అన్నారు.ధూపల్లి క్రాసింగ్ బ్లాక్ స్పాట్ గా పోలీసులు గుర్తించారని అందు కే ఇక్కడ ఆర్ అండ్ బి శాఖ అధికారులకు స్పీడ్ బ్రేకర్లు ఏర్పాటు చేసేలా చర్యలు తీసుకుంటామన్నారు. ద్వితీయ వాహనాలు నడిపే వారందరూ కూడా హెల్మెట్లు ధరించాలని సూచించారు.ఇంటి నుంచి బయటకు ఏ విధంగా బయటకు వెళ్లి రోడ్డుపై ప్రయాణం చేస్తారో అంతే క్షేమంగా



పాలిటెక్నిక్ కళాశాలను పరిశీలించిన కలెక్టర్.

నిజామాబాద్ బ్యూరో జనవరి 21 (ప్రజా గళం) మున్సిపల్ ఎన్నికల నిర్వహణ ఏర్పాట్లలో భాగంగా కలెక్టర్ ఇలా త్రిపాలి బుధవారం జిల్లా కేంద్రంలోని ప్రభుత్వ పాలిటెక్నిక్ కళాశాలను పరిశీలించారు. త్వరలోనే మున్సిపల్ ఎన్నికల నోటిఫికేషన్ వెలువడనున్న నేపథ్యంలో నిజామాబాద్ నగర పాలక సంస్థకు సంబంధించిన ఓట్ల లెక్కింపు, ఎన్నికల సమాగ్రి పంపిణీ, బ్యాలెట్ బాక్సులను భద్రపరిచేందుకు స్టాంక్ రూమ్ వంటి వాటి కోసం ఈ కళాశాలలో అనువుగా ఉన్న ఆయా విభాగాల గదులను క్షేత్రస్థాయిలో పరిశీలించారు. రవాణా, పార్కింగ్ సదుపాయాలతో పాటు, భద్రతాపరమైన అంశాలను పరిశీలన జరిపారు. నగరపాలక సంస్థ కమిషనర్ దిలీప్ కుమార్, ఇతర అధికారులతో కౌంటింగ్, డిస్ట్రిబ్యూషన్ కు సంబంధించిన అంశాలపై చర్చించారు. ఎలాంటి అవాంతరాలకు తావులేకుండా మున్సిపల్ ఎన్నికల నిర్వహణ ప్రక్రియ సాఫీగా జరిగేలా, అన్ని వసతులు అందుబాటులో ఉండేలా చర్యలు తీసుకోవాలని కలెక్టర్ ఆదేశించారు. కలెక్టర్ వెంట సంబంధిత అధికారులు ఉన్నారు.

జేఈఈ మెయిన్స్ పరీక్షా కేంద్రాన్ని తనిఖీ చేసిన కలెక్టర్.



నిజామాబాద్ బ్యూరోజనవరి 21 (ప్రజా గళం) జిల్లా కేంద్రంలోని అర్బన్ లో గల ఏ.బి ఎంటర్ ప్రైజెస్ కంప్యూటర్ జేస్ట్ ఎగ్జామినేషన్ సెంటర్ లో కొనసాగుతున్న జేఈఈ మెయిన్స్ పరీక్షా కేంద్రాన్ని కలెక్టర్ ఇలా త్రిపాలి బుధవారం ఆకస్మికంగా తనిఖీ చేశారు. పరీక్ష నిర్వహణ తీరును నిశితంగా పరిశీలించారు. విద్యార్థుల హాజరు గురించి ఆరా తీశారు. 175 మంది విద్యార్థులకు గాను ఉదయం 9వేళ పరీక్షకు 173 మంది, మధ్యాహ్నం 9వేళ పరీక్షకు 171 మంది హాజరయ్యారని కేంద్రం నిర్వాహకులు కలెక్టర్ దృష్టికి తెచ్చారు. కాగా, సీ.సీ కెమెరా నిఘా నడుమ నిబంధనలకు అనుగుణంగానే పరీక్ష నిర్వహిస్తున్నారా? సరిపడా పోలీసు బందోబస్తు ఉందా అని పరిశీలించారు. పరీక్షా కేంద్రంలో తాగునీటి వసతి, జెనరేటర్ ఇత్యాది వసతులు అందుబాటులో ఉన్నాయా అని గమనించారు. ఎలాంటి లోటుపాట్లకు తావులేకుండా సజావుగా పరీక్షలు జరిపించాలని, విద్యార్థులకు ఎలాంటి ఇబ్బందులు తలెత్తకుండా చూడాలని నిర్వాహకులకు సూచించారు. కలెక్టర్ వెంట పరీక్ష కేంద్రం అబ్దుల్లీ శ్రీకాంత్, సెంటర్ ఇంచార్జి జావీద్, నార్త్ తహసీల్దార్ విజయ్ కాంత్ తదితరులు ఉన్నారు.

డివిజన్ లతో పాటు నగర సుందరికరనే నా ధ్యేయం

ఏం సాధించారని కాంగ్రెస్ నాయకులు కార్పొరేషన్ ఎన్నికల్లో ప్రజల ముందుకు వచ్చి ప్రచారం చేస్తారు.. పలు అభివృద్ధి భూమి పూజ కార్యక్రమాలలో కాంగ్రెస్ పార్టీపై మండిపడ్డ అర్బన్ ఎమ్మెల్యే ధన్ పాల్ సూర్యనారాయణ

కిడ్నీ మార్పిడితో డయాలసిస్ సమస్య దూరం. యశోద ఆసుపత్రి నెఫ్రాలజిస్ట్ డాక్టర్ మామిడి ప్రణీత్ రామ్



నిజామాబాద్ సిటీ, జనవరి 21(ప్రజాగళం) కిడ్నీ మార్పిడి వలన రోగికి డయాలసిస్ సమస్య శాశ్వతంగా దూరమవుతుందని యశోద ఆసుపత్రి వైద్యులు డాక్టర్ ప్రణీత్ రామ్ వెల్లడించారు. బుధవారం జిల్లా కేంద్రంలోని యశోద ఆసుపత్రికి కేర్ సెంటర్ లో ఏర్పాటు చేసిన విలేకరుల సమావేశం లో ఆయన మాట్లాడుతూ నిర్మల్ జిల్లా కేంద్రానికి చెందిన షకీల్ అనే ప్రభుత్వ ఉపాధ్యాయుడు తన రెండు కిడ్నీల సమస్యతో 2022 నుండి 2024 వరకు డయాలసిస్ ప్రారంభించిన వ్యక్తిని ప్రాణాపాయం నుండి రక్షించామన్నారు. డయాలసిస్ క్యాథటర్ ఇన్ఫెక్షన్ వంటి సవాళ్లని ఏదుర్వోపుట్టికి పట్టుదలతో నిలబడ్డారన్నారు. షకీల్ కు కిడ్నీ మార్పిడికి ముందు చేసిన పరీక్షల్లో గుండె సమస్య బయటపడిందన్నారు. దీనికోసం ఆయనకు కరోనరీ ఆర్టరీ స్టెంటింగ్ చేయడం జరిగిందన్నారు.. స్టెంట్ వేసిన ఆరు నెలల తర్వాత ఆయన ఆరోగ్య పరిస్థితి నిలకడగా మారడంతో కిడ్నీ మార్పిడి విజయంతోగా జరిగిందన్నారు. కిడ్నీ మార్పిడి ఆవశ్యకత గురించి అతనికి వివరించగా షకీల్ భార్య మనోవర్ ఇర్వానా తన కిడ్నీ ఇవ్వడానికి ముందుకు రావడం కీలకమైన మలుపు అని పేర్కొన్నారు. 2024లో కిడ్నీ మార్పిడి జరిగిన తర్వాత ఇప్పుడు ఎవరి సహాయం లేకుండా ఉపాధ్యాయుడిగా తన వృత్తిని, వ్యక్తిగత జీవితాన్ని సమన్వయం చేసుకుంటూ సాధారణ జీవితాన్ని గడుపుతున్నారన్నారు. చదున్ను, అనారోగ్య సమస్యల వల్ల కిడ్నీ మార్పిడి పై సందేహాలు ఉన్నవారికి షకీల్ ప్రయాణం గొప్ప స్ఫూర్తి అని కొనియాడారు. సరైన వైద్యం, కుటుంబ సభ్యుల మద్దతు ఉంటే మళ్లీ ఆరోగ్యకరమైన జీవితాన్ని పొందవచ్చన్నారు. ఈ విలేఖరుల సమావేశంలో యశోద ఆసుపత్రి మార్మెటింగ్ మేనేజర్ శ్రీరామ్ సురేష్ తదితరులు పాల్గొన్నారు.

పద్మశాలీలతో 30 సంవత్సరాల బంధం- ఎమ్మెల్యే పోచారం



బాన్సువాడ, జనవరి 21, ప్రజాగళం.: బాన్సువాడ పట్టణంలోని పద్మశాలీ కులస్తుల ఆధ్వర్యంలో మార్పుదేయ జయంతిని ఘనంగా నిర్వహించారు. ఈ సందర్భంగా ప్రభుత్వ వ్యవసాయ ముఖ్య సలహాదారుడు, బాన్సువాడ నియోజకవర్గం ఎమ్మెల్యే పోచారం శ్రీనివాస్ రెడ్డి, తెలంగాణ రాష్ట్ర ఆగ్రో ఇండస్ట్రీస్ కైర్టస్ కాసుల బాలరాజ్ ముఖ్య అతిథులుగా విచ్చేసి పద్మశాలీలతో తమ బంధం ఇప్పటిది కాదని గత 30 సంవత్సరాలుగా కొనసాగుతుందన్నారు. ఈ సందర్భంగా పోచారం శ్రీనివాస్ రెడ్డి మాట్లాడుతూ ముందుగా మార్పుదేయ జయంతి శుభాకాంక్షలు తెలిపారు. తాము ప్రతి సంవత్సరం మార్పుదేయ జయంతి సందర్భంగా విచ్చేయడం జరుగుతుందని, తనకు మార్పుదేయ జయంతికి రావడం అనేది మార్పుదేయని ఆశీర్వాదం బలంగా ఉండటమే కారణమని, అదే ఆశీర్వాదంతో పద్మశాలీల ప్రేమ అభిమానం తో కలిసి అడుగులు వేస్తున్నాం కాబట్టి అనుకున్న సాధించగలుగుతున్నామని ఆయన అన్నారు. ప్రస్తుతం కడుతున్న భవనం పద్ధతి ప్రకారం అన్ని సదుపాయాలతో నిర్మించుకోవాలని ఆయన కుల పెద్దలకు సూచించారు. మార్పుదేయ జయంతి ఉత్సవాల్లో భాగంగా పద్మశాలి పట్టణ మహిళా సంఘం ఆధ్వర్యంలో ప్రతి ఇంటి నుండి మహిళలు కలకాలు తీసుకొని వచ్చి మార్పుదేయ మందిరం నుండి పురవీధుల గుండా శోభాయాత్ర నిర్వహించి లింగాభిషేకం నిర్వహించిన అనంతరం ధ్వజారోహణ, నూతన వస్త్రాలంకరణ, అన్న పూజ, శీర్ష ప్రసాద వితరణ, వంచామృత అభిషేకం, మార్పుదేయ డోలారోహణ, మంగళ హారతి కార్యక్రమాలు నిర్వహించారు. ఈ కార్యక్రమంలో పద్మశాలి కుల పెద్దలు మాజీ మున్సిపల్ కైర్టస్ జంగం గంగాధర్,గూడ శ్రీనివాస్, గుండాల బాలకృష్ణ,జీవన్, నందల రామచందర్,లక్ష్మ శ్రీనివాస్, మహిళా సంఘం సభ్యులు అధ్యక్షురాలు ఏర్ల విజయలక్ష్మి, కార్యదర్శి బిజ్జి లత, ఉపాధ్యక్షురాలు సీమ, కోశాధికారి రేఖ తదితరులు పాల్గొన్నారు.

వ్యక్తిపై తేనేటిగల దాడి.పరిస్థితి విషమం. సకాలంలో స్పందించి అస్పత్రికి తరలించిన 108 సిబ్బంది..అభినం దించిన వైద్యులు,కుటుంబ సభ్యులు...



ఎడపల్లి,జనవరి 21: (ప్రజా గళం) నిజామాబాద్ జిల్లా ఎడపల్లి మండలం అంబం(వై) గ్రామానికి చెందిన జడగల గంగారాం అనే వ్యక్తిపై బుధవారం తేనేటిగల దాడి చేయడంతో పరిస్థితి తీవ్రంగా మారింది.వివరాల్లోకి వెళితే...ఎడపల్లి మండలం అంబం(వై)గ్రామానికి చెందిన గంగారాం కూరగాయల వ్యాపారం చేస్తూ బెల్లావ్ గ్రామానికి చేరుకున్నారు.అక్కడ తనపై తేనేటిగలు ఒక్క సారిగా దాడి చేయడంతో పరిస్థితి విషమంగా మారింది. స్థానికులు 108 ఆంబులెన్స్ కు సమాచారం ఇవ్వగా, అక్కడికి చేరుకున్న ఎడపల్లి 108 సిబ్బంది లక్ష్మణ్ ఆసిఫ్ లు ప్రథమ చికిత్స చేసి బోధన్ ఏరియా జిల్లా ప్రభుత్వ ఆసుపత్రికి తులించారు..నకాలంలో నృందిం చిన 108 సి బ్బందిని వైద్యులు,కుటుంబ సభ్యులు అభినందించారు.

బీఆర్ఎస్ పదేళ్ల పాలన పూర్తి అవినీతిమయం.

- కేటీఆర్,హరీష్ రావుకు దమ్ముశీటే బహిరంగ చర్చకు రండి.
- టీపీసీసీ అధ్యక్షులు, ఎమ్మెల్యే మహేష్ కుమార్ గౌడ్.



నిజామాబాద్ జనవరి 21 (ప్రజాగళం ప్రతినిధి) గత బీఆర్ఎస్ పదేళ్ల పాలన పూర్తి దర్బాపులు మారిందని ప్రదేశ్ కాంగ్రెస్ కమిటీ అధ్యక్షులు మహేష్ కుమార్ గౌడ్ ధ్వజమెత్తారు. కేటీఆర్, హరీష్ రావుకు దమ్ముంటే అవినీతిపై బహిరంగ చర్చకు రావాలని మహేష్ కుమార్ గౌడ్ విలుపునిచ్చారు. నిజామా బాద్ జిల్లా కేంద్రంలోని కాంగ్రెస్ పార్టీ కార్యాలయంలో బుధవారం ఏర్పాటు చేసిన విలేకరుల సమావేశంలో ఆయన మాట్లాడారు. కేటీఆర్,హరీష్ రావు కాంగ్రెస్ ప్రభుత్వంపై బట్ట కాల్చి మీద వేసి ప్రయత్నం చేస్తున్నారని ఆయన ఆరోపించారు. పదేళ్ల బీఆర్ఎస్ పాలనలో జరిగిన అవకతవకలపై చర్చకు సిద్ధమా అని ఆయన నవాల్ విసిరారు..వనలేని ఆరోపణలు చేసి పారిపోతామంటే కుదరదన్నారు. బీఆర్

ఎస్ అవినీతిపై దర్బాపులు జరుగుతున్నాయని మహేష్ కుమార్ గౌడ్ అన్నారు. అధికారంలోకి వచ్చాక సింగరేణి తో పాటు అనేక సంస్థలను ప్రక్షాళన చేసి సంస్థ బలోపేత మార్గదర్శకులు జారీ చేశామన్నారు.. బీఆర్ఎస్ నాయకులు గత పదేళ్ల కాలంలో చేసిన తప్పులు ఒక్కొక్కటిగా బయటకొస్తున్నాయని మహేష్ కుమార్ గౌడ్ అన్నారు. కేటీఆర్, హరీష్ రావు లు చేస్తున్న ఆరోపణలు గత బీఆర్ఎస్ హయాంలోనే జరిగాయన్నారు.సింగరేణిలో జరిగిన కాంట్రాక్ట్ లు బీఆర్ఎస్ హయాంలోనే జరిగాయని ఆయన అన్నారు..బీఆర్ఎస్ నాయకులు చేసిన తప్పులు కప్పిపుచ్చుకునే ప్రయత్నంలో భాగంగానే కాంగ్రెస్ పార్టీ తప్పుడు ఆరోపణలు చేస్తున్నారని ఆయన ఆరోపించారు. కాశీశ్వరం ప్రాజెక్టు అంచనాలు ఎలా పెంచారని ఆయన

ప్రశ్నించారు.మీరు చేసే ప్రతీ ఆరోపణలకు మేము చర్చలకు సిద్ధంగా ఉన్నామని ఆయన స్పష్టం చేశారు. దేశంలో టెలిగ్రాఫ్ చట్టంలో ఫోన్ ట్యాపింగ్ అనేది అత్యంత భయంకరమైనదన్నారు. సొంత బీఆర్ఎస్ పార్టీ నాయకులపై సైతం ఫోన్ ట్యాపింగ్ చేసారని విమర్శించారు. ఫోన్ ట్యాపింగ్ ఆరోపణలపై ఎలాంటి చర్యకైన సిద్ధంగా ఉన్నామన్నారు.ప్రభుత్వ ఆర్థికాన్ని పెద్ద మొత్తంలో గండి కొట్టారన్నారు. రేపు జరిగే కార్పొరేషన్ ఎన్నికల్లో కాంగ్రెస్ పార్టీ గెలుపు ఖాయమ న్నారు.దేవుళ్ళ పేరుతో ఓట్లు అడిగే వాళ్ళం కాదని, దేవుళ్ళ పేరుతో రాజకీయం చేసే మీరు ఎలాంటి అభివృద్ధి చేశారని మహేష్ కుమార్ గౌడ్ బీజేపీ నేతలను ప్రశ్నించారు. నిజామాబాద్ జిల్లాకు ఎన్నో అభివృద్ధి పనులు చేసుకుంటున్నామన్నారు. కాంగ్రెస్ ప్రభుత్వం ప్రత్యేకంగా విద్య, వైద్యం పై ప్రత్యేక దృష్టి సాధించిందన్నారు.స్వార్థ రాజకీయాల కోసం దేవుళ్ళ పేర్లను వాడుకోవద్దని మహేష్ కుమార్ గౌడ్ హితవు పలికారు.కేంద్రం ప్రకటించిన స్టార్డ్ సిటీ నిజామాబాద్ ను ఎంపీ అరవింద్ ఏం అభివృద్ధి చేశారని ఆయన ప్రశ్నించారు. ఎంపీ అరవింద్ జీవితం కాంగ్రెస్ పార్టీ పెట్టిన బిజ్జ అనే ఈ సందర్భంగా ఆయన వ్యాఖ్యానించారు.ప్యాకేజీలపై ఆధారపడిన జీవితం నాది కాదు అన్నారు. ఈ విలేకరుల సమావేశంలో జిల్లా కాంగ్రెస్ కమిటీ అధ్యక్షులు నగేష్ రెడ్డి, నగర కాంగ్రెస్ పార్టీ అధ్యక్షులు బొబ్బిలి రామకృష్ణ, డీటీసీసీ ప్రధాన కార్యదర్శి రాంభూపాల్, తాహెర్ బిన్ హందాన్, సుదా చైర్మన్ కేశ వేణు, గడుగు గంగాధర్, శేఖర్ గౌడ్ పాల్గొన్నారు.

శభాష్ సర్పంచ్.. భరింగేడిగిలో క్లీన్ అండ్ గ్రీన్..



బాన్సువాడ,జనవరి 20, ప్రజాగళం : యువకులు, విద్యావంతులు ప్రజాప్రతినిధులుగా బాధ్యత లు చేపడితే గ్రామాల అభివృద్ధి ఎంత వేగంగా సాధ్యమవు తుందో భరింగేడిగి గ్రామ సర్పంచ్ రెంజర్ అనిల్ కుమార్ నిరూపిస్తున్నారు. బీర్హార్ మండలంలోని భరింగేడిగి గ్రామంలో సర్పంచ్?గా ఎన్నికైన నాటి నుంచే అనిల్ గ్రామ సమస్యలపై ప్రత్యేక దృష్టి సారించి, శ్రీఅభివృద్ధి

పనులను చురుకుగా ముందుకు తీసు కెళ్తున్నా రు.ప్రధానంగా గ్రామం లో ఏళ్ల తరబడి ప్రజలను ఇబ్బంది పెట్టిన డ్రైనేజీ సమ స్థను పరిష్కరించాలనే సలక ల్పంతో ఆయన కంకణం కట్టు కున్నారు.పదవి చేపట్టిన వెంటనే పారిశుధ్యంపై దృష్టి సారించి,మురికి కాలువల శుభ్రత, చెత్త తొలగింపు పనులను వేగవంతంచేశారు. ప్రధాన రహదారి దాటా ప్రాం తం

నుంచి గ్రామం వరకు రోడ్డు ఇరువైపులా పేరుకు పోయిన ముళ్లపెదలలు,చెత్త కుప్పలు తొలగించడంతో పాటు మురుగు కాలువలను శుభ్రం చేయించారు.గ్రామంలో పరిశుభ్రత పెరగడంతో పాటు వర్షాకాలంలో నీటి నిల్వలు, డోమల బెడద తగ్గేలా చర్యలు తీసుకున్నారు. క్లీన్ అండ్ గ్రీన్ భరింగేడిగి లక్ష్యంగాగ్రామాన్ని స్వచ్ఛంగా, సుందరంగా తీర్చి దిద్దేందుకు ప్రణాళికబద్ధంగా ముందుకు సాగుతున్నారు. పారిశుధ్య కార్మికులతో పాటు గ్రామ యువతను కూడా ఈ కార్యక్రమాల్లో భాగస్వాముల ను చేస్తూ, ప్రజల్లో స్వచ్ఛతపై అపగాహన కల్పిస్తున్నారు. పదవిలోకి వచ్చిన కొద్ది కాలం లోనే అభివృద్ధి పనులు కని పించేలా చేపడుతుండటంతో గ్రామస్థులు సర్పంచ్ అనిల్ కుమార్?ను హర్షాతిరేకాలతో అభినందిస్తున్నారు. ప్రజా సమస్యలను అలస్యం చేయకుండా పరిష్కరించే తీరుకు మెచ్చుకుంటూ “శభాష్ సర్పంచ్” అంటూ కొనియాడుతున్నారు.యువ తకు ఆదర్శంగా నిలుస్తూ, భరింగేడిగిని అభివృద్ధి పథంలో నడిపిస్తున్న అనిల్ కుమార్ భవిష్యత్తులో మరిన్ని ప్రజాప్రయోజన కార్యక్రమాలు చేపడతారని గ్రామస్థులు ఆశాభావం వ్యక్తం చేస్తున్నారు.

డివిజన్ లతో పాటు నగర సుందరికరనే నా ధ్యేయం ఏం సాధించారని కాంగ్రెస్ నాయకులు కార్పొరేషన్ ఎన్నికల్లో ప్రజల ముందుకు వచ్చి ప్రచారం చేస్తారు..

పలు అభివృద్ధి భూమి పూజ కార్యక్రమాలలో కాంగ్రెస్ పార్టీపై మండిపడ్డ అర్బన్ ఎమ్మెల్యే ధన్ పాల్ సూర్యనారాయణ

నిజామాబాద్ జనవరి 21: (ప్రజా గళం ప్రతినిధి) రాష్ట్రంలో కాంగ్రెస్ పార్టీ అధికారంలోకి వచ్చి రెండేళ్ళ గడిచిపోయినప్పటికీ ముఖ్యంగా నిజామాబాద్ అర్బన్ నియోజకవర్గంలో ఏం సాధించి పెట్టారని రాజీయే మున్సిపల్ కార్పొరేషన్ ఎన్నికల్లో ఏం మొహం పెట్టుకొని ప్రజల ముందుకు వచ్చి ఓట్లు అడుగుతారని ఇందూరు అర్బన్ శాసనసభ్యులు ధన్ పాల్ సూర్యనారాయణ గొప్ప కాంగ్రెస్ పార్టీపై తీవ్ర స్థాయిలో మండిపడ్డారు. ఇందుకు ఉదాహరణనే తాను నిజామాబాద్ అర్బన్ ఎమ్మెల్యేగా గెలిచి రెండు ఏళ్ళు గడుస్తున్నప్పటికీ, తనకు కాంగ్రెస్ రాష్ట్ర ప్రభుత్వం ఎమ్మెల్యే ఫండ్ కింద ఒక్క పైసే కూడా మంజూరు చేయని చేతకాని ప్రభుత్వం అని దుయ్యబట్టారు. కాంగ్రెస్ పార్టీకి చెందిన వారు మేయర్ పీఠం మాడే అని విజయం తమదే అని మాయమాటలు చెబుతూ ప్రజలను మభ్యపెడుతున్నారని అన్నారు. ఈ మున్సిపల్ కార్పొరేషన్ ఎన్నికల్లో కాంగ్రెస్ పార్టీకి మూడు నుంచి ఐదు సీట్లు కూడా రావని ఎమ్మెల్యే ఎద్దేవ చేశారు. కాంగ్రెస్ ప్రభుత్వం ఎన్నికలకు ముందు ఇచ్చిన హామీ మేరకు మహిళలకు ఇస్తానన్న 2,500 రూపాయలు ఎక్కడ అని అలాగే 2000 పెన్షన్ దారులకు 4000 మరియు 4000 పెన్షన్ దారులకు 6000 చేస్తామని గొప్పలు చెప్పిన రేవంత్ సర్కార్ ఇప్పుడు తమ దగ్గర ఖజానా లేదని చేతులు ఎత్తేయడం ఏంటని ప్రశ్నించారు. బిజెపి ఎక్కడ ఉందో అక్కడ అభివృద్ధి మరియు విశ్వాసం ఉంటుందని ప్రజల్లో ఒక నమ్మకం ఏర్పడిందన్నారు.



రాజోయే ఇందూరు మున్సిపల్ కార్పొరేషన్ ఎన్నికల్లో కార్పొరేషన్ పై బిజెపి జెండా ఎగరవేయడం ఖాయమని అన్ని సర్వేల్లో చెబుతున్నాయని మరి ముఖ్యంగా కాంగ్రెస్ చేపట్టిన సర్వేలో కూడా అదే వెలుపడిందని ఎమ్మెల్యే గారు పేర్కొన్నారు. కార్పొరేషన్ ఎన్నికల్లో బిజెపి మేయర్ అయ్యాక ఇప్పుడు చేపడుతున్న డివిజన్ కు కోటి రూపాయల అభివృద్ధి కాకుండా రెట్టింపు స్థాయిలో నిధులు మంజూరు చేస్తామని ఆయన ప్రజలకు హామీ ఇచ్చారు. ముఖ్యంగా ప్రజలు ఎదురుచూస్తున్న డ్రైనేజీ వ్యవస్థను కోటి రూపాయల ఫండ్ తోనే కాకుండా ఇతర నిధులతో శాశ్వత వరిష్యారం చూపుతామని భరోసానిచ్చారు. గత రెండు మూడు రోజులుగా పలు డివిజన్లలో పర్యటిస్తున్న తనకు ప్రజలు విశేషంగా మద్దతు తెలుపుతున్నారని కొనియాడారు. కాంగ్రెస్ అంటే ముస్లింలు, ముస్లింలు అంటే కాంగ్రెస్ పార్టీ అని రేవంత్

రెడ్డి అనడం తనకు హిందువుల పై ఉన్న అగౌరవాన్ని ప్రదర్శిస్తుందని కావున రాజోయే కార్పొరేషన్ ఎన్నికల్లో ప్రజలు బిజెపికి అందగా నిలబడి బిజెపి పార్టీ అభ్యర్థులకు ఓటు వేసి ఆశీర్వదించాలని కోరారు. రాష్ట్ర ప్రభుత్వం టి యు ఎఫ్ ఐ డి సి లో మంజూరు చేసిన డివిజన్ కి కోటి రూపాయల అభివృద్ధి పనులలో భాగంగా నిజామాబాద్ అర్బన్ శాసనసభ్యులు ధన్ పాల్ సూర్యనారాయణ బుధవారం 45 వ డివిజన్, 22 వ డివిజన్, 6 వ డివిజన్, 23 వ డివిజన్, 25 డివిజన్, 24 వ డివిజన్, 7 వ డివిజన్, 26 వ డివిజన్, 40 డివిజన్, 41వ డివిజన్, 42 వ డివిజన్, 47 డివిజన్ మరియు 48 డివిజన్ ప్రాంతాలలో భూమి పూజ కార్యక్రమాలు నిర్వహించడం జరిగింది. ఈ కార్యక్రమాలలో డివిజన్ వాసులు హెల్త్ ఏఈ శంకర్ పాల్గొన్నారు.